



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1871/18 - 2014 ජූලි මස 15 වැනි අඟහරුවාදා - 2014.07.15

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ජනා. කා. අංකය : සීඑස්ඒ/7/8/15

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති අතිගරු මහින්ද රාජපක්ෂ මැතිතුමන් විසිනි

මුද්‍රාව

මහින්ද රාජපක්ෂ.

1. මැක්ස්වෙල් පරාක්‍රම පරණගම මැතිතුමා
2. දිමිත්‍ර් බඩතුරුගේ ප්‍රියන්ති සුරංජනා විද්‍යාරත්න මැතිනිය
3. මනෝ රාමනාදන් මැතිනිය

වෙත,

ශ්‍රද්ධාසිංහන පෙරවුවයි !

2011 නොවැම්බර් මස 15 වැනි දින දරන උගත් පාඩම් හා ප්‍රතිසන්ධාන පරීක්ෂණ කොමිෂන් සභා වාර්තාවේ 9 වන පරිච්ඡේදයේ ප්‍රධාන නිරීක්ෂණ හා නිර්දේශ යන ශීර්ෂය යටතේ එකී කොමිෂන් සභාවේ විෂය ක්ෂේත්‍රය අනුව සකස් කරන ලද කොමිෂන් සභාවේ නිර්දේශ ඇතුළත් වූ හෙයින් ද,

අභ්‍යන්තර සන්නද්ධ ගැටුමෙන් පැනනැගුන කරුණු ගණනාවක් සම්බන්ධයෙන් ක්‍රියා කිරීමට පාර්ලිමේන්තු විශේෂ කාරක සභාව, උගත් පාඩම් සහ ප්‍රතිසන්ධාන පරීක්ෂණ කොමිෂන් සභාව, ගැටුමට සම්බන්ධ වූ රාජ්‍ය නොවන පාර්ශවයන් පුනරුත්ථාපනය කිරීම සඳහා වූ වැඩසටහන, උගත් පාඩම් සහ ප්‍රතිසන්ධාන පරීක්ෂණ කොමිෂන් සභාවේ නිර්දේශ ක්‍රියාත්මක කිරීම සඳහා වන ජාතික ක්‍රියාකාරී සැලැස්ම, මානව හිමිකම් ආරක්ෂා කිරීම හා ප්‍රවර්ධනය කිරීම සඳහා වන ජාතික ක්‍රියාකාරී සැලැස්ම යුධ හමුදා පනතේ විධිවිධාන යටතේ පිහිටුවන ලද මූලික පරීක්ෂණ අධිකරණ සහ පරීක්ෂණ මණ්ඩලය වැනි ක්‍රියාමාර්ග කිපයක් මා විසින් දැනටමත් ආරම්භ කර ඇති හෙයින් ද,



ඉහත කී ආරම්භක ක්‍රියාවලීන් අනතුරුව උගත් පාඩම් සහ ප්‍රතිසන්ධාන පරීක්ෂණ කොමිෂන් සභාවේ නිර්දේශ ක්‍රියාත්මක කිරීම පිණිස එකී ආරම්භක ක්‍රියාවන් යටතේ ස්ථාපනය කරන ලද ආයතනික යාන්ත්‍රණවලින් මෙන්ම රජයේ සියලුම අමාත්‍යාංශ හා දෙපාර්තමේන්තු මගින් සුවිශේෂී ප්‍රගමනයක් අත්පත් කර ගනිමින් පවතින හෙයින් ද,

සානුකූලීභූත හැඟීමෙන් සහ ජාතික ප්‍රතිසන්ධානය පිළිබඳ පුළුල් අභිලාෂයෙන්, ශ්‍රී ලංකාවේ සියලුම ජනතාව අතර සාමය හා සමගිය ගොඩනැගීම පෙරදැරි කරගනිමින් මවිසින් එල්. ටී. ටී. ඊ. සංවිධානයේ නිටපු සටන්කාමීන් දහස් ගණනක් පුනරුත්ථාපනය කොට යළි පදිංචි කර ඔවුන් ජාතික ජීවයේ ප්‍රධාන ප්‍රවාහයට එකතුකරගෙන ඇති බැවින් ද, එල්. ටී. ටී. ඊ. සංවිධානයේ ළමා සොල්දාදුවන් 3500කට වැඩි ප්‍රමාණයක් ඔවුන්ගේ දෙමාපියන්ට යළි භාරදී සිය අධ්‍යාපන කටයුතු අඛණ්ඩව සිදුකර ගැනීමට සහ සාමකාමී ශ්‍රී ලංකා පුරවැසියන් ලෙස තමන්ගේ විභවයන් සාක්ෂාත් කර ගැනීමට හැකිවන පරිදි ඔවුන්ට අවස්ථාව සලසා දී ඇති බැවින් ද, එල්. ටී. ටී. ඊ සංවිධානයේ නායකයන් ගණනාවකට ප්‍රවණ්ඩත්වය ප්‍රසිද්ධියේ ප්‍රතික්ෂේප කර අත්හැර දැමීමට ධෛර්යය ලබා දී ප්‍රජාතාන්ත්‍රවාදී රාමුවක් තුළ එක්ව කටයුතු කරමින් දේශය සංවර්ධනය කර රටේ දේශපාලන, සමාජීය හා ආර්ථික අභියෝගවලට සාමකාමී විසඳුම් සාමූහිකව සොයා ගැනීමට ඔවුන් ප්‍රධාන දේශපාලන ප්‍රවාහයට සම්බන්ධ වීමට පොළඹවා ඇති හෙයින් ද,

තවදුරටත් පරීක්ෂා කළ යුතු කරුණු වශයෙන් උගත් පාඩම් සහ ප්‍රතිසන්ධාන පරීක්ෂණ කොමිෂන් සභා වාර්තාවේ නිශ්චිත වශයෙන් හා සාමාන්‍ය වශයෙන් සඳහන් වී තිබෙන අනිකුත් කරුණු ගණනාවක් පරීක්ෂා කිරීම ජනතා සුභසිද්ධියට හේතුවනු ඇතැයි මා අදහස් කරන හෙයින් ද,

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ වන මම, පරීක්ෂණ කොමිෂන් සභා පනතේ (393 වැනි අධිකාරිය වූ) 2 වැනි වගන්තියේ විධිවිධානයන්ට අනුකූලව, උගත් පාඩම් සහ ප්‍රතිසන්ධාන පරීක්ෂණ කොමිෂන් සභා වාර්තාවේ අඩංගු පහත සඳහන් කරුණු පිළිබඳව පරීක්ෂා කොට වාර්තා කිරීම පිණිස 2013 අගෝස්තු මස 15 දිනැති අංක 1823/42 දරන ගැසට් නිවේදනයෙහි පළ කරන ලද පරීක්ෂණ කොමිෂන් සභාවේ විෂය ක්ෂේත්‍රය මෙයින් තවදුරටත් පුළුල් කරමි.

අ. උගත් පාඩම් සහ ප්‍රතිසන්ධාන පරීක්ෂණ කොමිෂන් සභා වාර්තාවේ 4.359 වැනි ඡේදයේ සඳහන් කරුණු මේ සම්බන්ධයෙන් පහත සඳහන් නිශ්චිත කාරණා පිළිබඳව කොමිෂන් සභාව විමර්ශනය කොට වාර්තා කළ යුතු වේ.

- i. 2009 මැයි මස 19 වැනි දින අවසන් වූ අභ්‍යන්තර සන්නද්ධ ගැටුමේදී සිවිල් ජනයාගේ ජීවිත අහිමිවීමට තුඩුදුන් ප්‍රධාන සාධක හා වාතාවරණයන් සහ ජාත්‍යන්තර මානුෂීය නීතිය හෝ ජාත්‍යන්තර මානව හිමිකම් නීතිය හෝ උල්ලංඝනය කිරීම හෝ උල්ලංඝනය කිරීම් හේතුකොටගෙන මේ සම්බන්ධයෙන් කිසියම් පුද්ගලයෙකු, කණ්ඩායමක් හෝ ආයතනයක් සෘජු ලෙස හෝ අනියම් ලෙස හෝ වගකිවයුත්තේ ද යන වග,
  - ii. එසේ සිවිල් ජනයාගේ ජීවිත හානිවීම සන්නද්ධ ක්‍රියාදාමයක දී ඉලක්කගත හමුදාමය අරමුණුවලට එරෙහිව එල්ල කරනු ලබන සමානුපාතික ප්‍රහාරවලදී සිදුවිය හැකි සහ, සන්නද්ධ ගැටුම් පිළිබඳ නීති සහ ජාත්‍යන්තර මානුෂීය නීතිය යටතේ නිශ්චිතව හඳුනාගෙන ඇති ආනුෂාංගික හානි ලෙස සැලකිය හැක්කේ ද යන වගත්, එවැනි සිවිල් ජනයාගේ ජීවිත හානිවීම ඉහත සඳහන් සන්නද්ධ ගැටුම් සමයේදී සටන් කිරීමේදී අනුගමනය කළ යුතු රීති ක්‍රියාත්මක කිරීමේදී හිතාමතා සිදුකළ හෝ අනපේක්ෂිත ප්‍රතිඵලයක් වන්නේ ද යන වග.
  - iii. සන්නද්ධ ගැටුම් පිළිබඳ නීති සහ ජාත්‍යන්තර මානුෂීය නීතිය යටතේ පවතින චෝක්කොට හඳුනා ගැනීම, යුද්ධය අවශ්‍යතාවය සහ අනුපාතික බලය යන මූලධර්මවලට ශ්‍රී ලංකාවේ සන්නද්ධ හමුදා අනුගත වීම හෝ ඒවා නොසලකා හැරීම.
  - iv. රාජ්‍ය නොවන පාර්ශවයක් වශයෙන් එල්. ටී. ටී. ඊ. සංවිධානය සිය හමුදාමය ක්‍රියාත්මකවල දී ජාත්‍යන්තර මානුෂීය නීතියට යටත් වූයේ ද යන වග.
  - v. එල්. ටී. ටී. ඊ. සංවිධානය විසින් සිවිල් වැසියන් මිනිස් පලිහක් ලෙස භාවිතා කිරීම සහ එකී ක්‍රියාව කොතරම් දුරට ජාත්‍යන්තර මානුෂීය නීතිය හෝ ජාත්‍යන්තර මානව හිමිකම් නීතිය උල්ලංඝනය කිරීමක් වන්නේ ද යන වග සහ එම ක්‍රියාව කෙතරම් දුරට සිවිල් පුරවැසියන්ගේ ජීවිත අහිමි කිරීමට හෝ සැලකිය යුතු ලෙස ඒ සඳහා දායක වූයේ ද යන වග.
- ආ. ජාත්‍යන්තර මානුෂීය නීතිය හෝ ජාත්‍යන්තර මානව හිමිකම් නීතිය උල්ලංඝනය කරමින් එල්. ටී. ටී. ඊ. සංවිධානය විසින් හෝ එම සංවිධානයට අනුබද්ධිත නීති විරෝධී සන්නද්ධ කණ්ඩායම් විසින් හෝ යම් දේශපාලන පක්ෂයක් විසින් ළමා සොල්දාදුවන් බඳවා ගැනීම.
- ඇ. එල්. ටී. ටී. ඊ. සංවිධානය විසින් ශ්‍රී ලංකාවෙහි සම්ප්‍රදායික සහ ගරිල්ලා සටන් සිදු කිරීමේ දී එම සංවිධානය විසින් සිදුකරන ලද ජාත්‍යන්තර සාපරාධී ක්‍රියාකාරකම් සහ එම නීති විරෝධී ක්‍රියාකාරකම් හරහා ලබාගත් මූල්‍ය හා වෙනත් සම්පත් එම සංවිධානය විසින් යොදා ගැනීම.

ඇ. එල්. ටී. ටී. ඊ. සංවිධානයේ ප්‍රධානියා වූ චේලුපිල්ලේ ප්‍රභාකරන්ගේ හෝ ඔහු වෙනුවෙන් ක්‍රියා කරන තැනැත්තන්ගේ සෘජු නියමයන් යටතේ ළමා සොල්දාදුවන් හෝ සටන්කාමීන් භාවිතා කරමින් එල්. ටී. ටී. ඊ. සංවිධානය විසින් සිදුකරන ලද මරාගෙන මැරෙන සියදිවි භානිකර ගැනීම් සහ ජාත්‍යන්තර මානුෂීය නීතිය යටතේ හෝ ජාත්‍යන්තර මානව හිමිකම් නීතිය යටතේ එම ක්‍රියාවල වරදකාරීත්වය.

තවද, එකී පරීක්ෂණ කොමිෂන් සභාවට ඉහත සඳහන් නෛතික සහ අනෙකුත් අදාළ පැතිකඩයන් ආවරණය වන ජාත්‍යන්තරව ලබා ගත් විශේෂඥ දැනුමක් සහ පළපුරුද්දකින් සමන්විත ජාත්‍යන්තරව පිළිගත් විශේෂඥයන්ගේ උපදෙස්වල ප්‍රතිලාභය ලබා ගැනීම යෝග්‍ය වන බව මාගේ මතයයි. ඒ අනුව, පරීක්ෂණ කොමිෂන් සභාවේ උපදේශක සභාවක සේවය කිරීමට මා විසින් පහත දැක්වෙන විශේෂඥයින් මෙයින් පත් කරනු ලබන අතර, කොමිෂන් සභාවේ සභාපතිවරයාගේ සහ එහි සාමාජිකයන්ගේ ඉල්ලීම පරිදි ඔවුනට කොමිෂන් සභාවේ කටයුතුවලට අදාළ කාරණා සම්බන්ධව උපදෙස් දීම සඳහා කලින් කල අවශ්‍යවන පරිදි මා විසින් වෙනත් විශේෂඥයන් ද පත්කරනු ලැබිය හැකිය.

1. මහාමාත්‍ය ශ්‍රීමත් ඩෙස්මන්ඩ් ද සිල්වා, රාජ නීතිඥ (සභාපති),
2. ශ්‍රීමත් ජෙෆ්රි නයිස්, රාජ නීතිඥ
3. මහාචාර්ය ඩේවිඩ් ක්‍රෙන්

ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ වර්ෂ දෙදහස් දහහතරක් වූ ජූලි මස 14 වැනි දින වන මෙදින කොළඹ දී දෙන ලදී.

අතිගරු ජනාධිපතිතුමාගේ අණ පරිදි,

ලලිත් වීරතුංග,  
ජනාධිපති ලේකම්.